

Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

950-HODŹDZIE CHRYŚCIJANSTVA Ū BIELARUSI

(988—1938)

Historyja kaža, što Chryścijanstva na ziemiach ciapierašniaj Bielarusi pačalo pajaŭlacca jašče ū pieršych viakoch svajho isnavańnia, jašče tady, kali nia było bielaruskaha narodu i kali na jaho ciapierašnich ziemiach żyli roznyja inšyja čužyja plamiony. Ale tady chryścijanstva pranikała tolki da niamnohich adzinak, masy jašče nia znali śviatła Chrystovaj Praŭdy. Masavyja vyznavalniki chryścijanstva na bielaruskich ziemiach i ūžo siarod bielaruskaha narodu, ci viarniej — siarod tych słavian-skich plamion, z jakich bielaruski narod stvaryšsia, pajavilisia ū X stahodździ, kali chryścijanskaj navukovaj zacikavišsia i zaniašsia kijeŭski kniaź Uładzimier Vialiki, jaki pryvioŭ da chryścijanskaj viery nia tolki plamiony ukrainkija, jakich jon byŭ kniazem, ale jaki pasyłaŭ adnačasna prapaviednikaŭ chryścijanstva i da plamion bielaruskich, siarod jakich časta kniažyli kniazi jahonyja svajaki, a tak-ža i da tych słavian-skich plamion, z jakich paźniej stvaryšsia narod rasiejski. Hetaje masavaje chryščeńnie ūschodnich słavian-ukraincaŭ, bielarusau i rasiej-

caŭ prypadaje na kaniec X st. Haloŭnym punktam hetaha masavaha ū nas chryścijanskaha ruchu historyja aznača-je 15.VII.988 h.

Sioleta takim čynam minaje 950 hadoŭ ad taho času, jak bielaruski narod stašsia chryścijanskim. Chryścijanstva heta jšło na Bielaruś u abra-dzie ūschodnim, słavian-skim, ja-ki stvaryli vialikija apostaly słavian śviatyja braty Kiryła i Miafod. Łacinski abrad, da jako-ha siańnia naleža bolš miljona bielarusau katalikoŭ, pajavišsia ū Bielarusi aź na niekalki via-koŭ paźniej.

Znača, sioleta bielaruski narod, ukrainki i rasiejski majuć vialiki jubilej, vialikaje i redkaje śviata, jakoha praminuć moŭčki nijak niamožna, jakoje treba naležna adznačyc, ušanovać i adśviatkavać. Ukraincy hreka-kataliki i pravasłaŭnyja ūžo hety jubilej śviatkujuć i buduć jaho śviatkavać praz uvieś sioletni jubilejny hod. Ab hetym vialikim jubilei dumajuć tak-ža i rasiejcy, a tak-ža, zrazumielaja reč, nie zabyvajemsia ab im i my bielarusy.

Siarod bielaruskaha hramadzianstva ū Vilni chodziać

plany ab uračystym adśviatkavańni 950-hodździa chryścijanstva razam z rasiejcami. Dumajem, što namier hety duža dobry, bo-ž u toj čas, kali siarod bielaruskaha narodu i siarod jaho słavian-skich susiedziaŭ pašyralasia chryścijanstva, jano było adno, niepadzielnaje, nia było tady nijakaj jašče roznicy, była adna Chrystovaja viera, adna Chrystovaja Carkva-Kaścioł nia hle-dziačy na roznyja i tady ūžo abra-dy.

Kali-b adnak z tych ci inšych pryčyn da supolnaha śviatkavańnia chryścijanskaha jubileju bielarusau z rasiejcami nie dajšło, takoje śviatkavańnie pavinny abaviazkava naładzić bielarusy kataliki i z bielarusami pravasłaŭnymi.

Naležnaha adśviatkavańnia vialikaha sioletniaha chryścijanskaha ū nas jubileju vymahajuć pryčyny: relihijnija, kulturnija, hramadzkija, nacyanalnija. Ale ab ich u nastupnym numary.

U m-cy žniŭni sioleta „Chryśc. Dumka“ vyjdzie 5-ha i 20-ha.

Maja padarož u Kalvaryju

Na zvyčajny ciahnik u biełastoku my spažniliŝia. Za čatyroch daplaciūšy 12 zał., u Vilniu my jechali kurjerskim. Ciahnuła nas tudy biełaruskaja pilihrymka na Kalvaryju. Try hadziny — ad pieršaj da čacviertaj papaluđni ja pryhladaūsia hetamu padarožu. U ciahniku biełaruskich sialan nia było. Jany kurjerskim nia ježdziac. My tut spatkali samych uradaūcaū i nievialičkich kupcoū. U vahonie cišynia panavała. Ludzi čytali hažety. U rukach pasažyraū ja bačyū roznyja hažety polskija. Adzin niechta čytaū rasiejskiju hažetu, a druhi niechta francuskiju. Ja vyniaū z kišani svaju biełaruskiju hažetu i pilna čytaū apošnija naviny z biełaruskaha žyćcia.

My z tavaryšam pry vaknie sieli i jak Bielarusy, zahavaryli pabielarusku. Našy kumpanki ženčyny cichańka zaniali miesca ũ druhim kutočku vahonu. Moj kaleha infarmavaū mianie, što biełaruskaje žyćcio ũ Bielastoku krepkaje, ale ražvivacca jamu tam, dyk ciažka. U Bielastoku da Bielarusau niama spahadnych ludziej.

Skrož praz usiu darohu z vakna ciahnika nam mihacieli ũ vačču biełaruskija paletki z vioskami. Praz čornuju Viosku da Sakołki my spatkali vialikija prastory lesu. Tut kališci była słaūnaja pušča. Ciapier jana padčyščanaja. Tartaki ũ hetym kutočku mnohija hađy pracujuć. Ludzkija asielišcy tut ad žaleznicy daloka i my pa darozie nie spatkali ani žyvoj dušački.

Až da Horadni ciahnik pior biazustanku. Za Sakołkaj pakazalisia ludzi. Heta byli pastuški, što pašvili bydła — zdochlenkija svaje karoūki. Dzie-nia dzie chadzila jakože švinčo. Aviečak my tam nia bačyli. Ščypali travu chudyja z rukavičku koniki. Pa vioskach chaty — skarej paraskidanyja, jak u paradku. Ale na chutary tut ludzi jašče nia vychodzić. Niechta adzin pastaviū sabie chacionku, byccam pałac i abharadziūsia paludzku ũ harodčyku. Ziamla tut kamianistaja, uzhorki, moch, biazrozka dy piasok.

Hetak my prylacieli ũ Horadniu nad Nioman. Na racce mnoha plytoū stajala. Ale ruch pa Niomnie zusim mały. Redka hdzie pakažycca kajak, abo pry vadzie dzieci zabiehajuć. Chatki pa bierahoch Niomna małyja, časami biez vakna i na pałavinu nakrytyja. Važniejšyja staryja damy ũ horadzie niepabieleny. Nia vidać, kab novaje što budavałasia. Ludzi na stancyi drobnieńkija i ich tolki žmieńka. Jany vyjšli siudy musić nam pakazacca.

Z Horadni na 30 viorst my ũ Parečcy zatrymalisia. Tut pierasiadka na Druzgieniki, słaūny kurort. Ale Bielarusy tudy nia ježdziac lačycca.

Dalej my paniašlisia praz Marcinkancy, Alkieniki, Rudziški i Landvarova. Heta daroha prypomniła nam Litvu. My hladzieli ũ toj bok, u dal na Zachad i dumali pra maładuju dziaŝavu. Tutaka my bačyli vioski zusim, jak biełaruskija i taki-ž samy les, sasońnik,

ŽNIVO

Čuć tolki sonca koski
Sypnuła miž palej,
Jak raptam vyjšli z vioski
Hramadki pilnych žniej.
I vostryimi siarparami
Tnuć žyta z pad kamlā:
Z viasiołaj piešniaj hučnaj
Pracuje ũsia siamja.
A sonca tak marudna
Pa niebie ũvyš idzie —
Až biednym žniejkam trudna —
Ručjami pot plyvie.
Z kałošsiaū čuć mihajuć
U žniej viarški haloū
I pole pakryvaje
Bahaty skarb snapoū.
A žaūranak šviarhoča
Vysoka u hary:
Piaje padziaku Bohu
Ad zorki da zary.

P. Suško.

dy piasok. U Marcinkancach novy kašcioł z dreva. U Rudziškach stary kašcioł z kamienia.

Landvarova my prajechali ũspomniūšy tam probašča Bielarusy. Prajechaūšy tunel, nam pakahałasia Vilnia. Da Vilni najachvatniej my idziom i jedziem asabliva tady, kali tam ačbyvajecca biełaruskaja pilihrymka ũ Kalvaryju. U hety čas z usich kutočkaū našaha kraju žbirajuca svaje ludzi i spolna addajuć čeść i svaju luboū. Tamu, chto ciarpieū za ũsich nas hrešnych. My ciapier pryjechali ũ Vilniu poūnyja hlybokaj pabožnašci i lnbovi da Boha i Bielaruskaha narodul

A. C.

AD. STANKIEVIČ

Biełaruski Chryścijanski Ruch

Historyčny narys.

R A Z D Z I E Ľ VII.

19)

BChD ũ Vilni i pieršyja jaje tut pačynańni.
(1919—1925).

§ 1. — Pačatki pracy.

Havoračy ab pačatkach BChD ũ Pieciarburzie, Miensku, pa mnohich siolach i miastečkach našaha kraju, treba tak-ža ũspomnić ab hetych pačatkach jaje i ũ Vilni, dzie jej bylo sudžana astalavacca nadouha i to bolš, to mienš pamysna ražvivacca dalej.

Pačatki BChD ũ Vilni i dalejšy jaje los žviazany z majej asobaj. Kali viarnuūsia ja ũ Vilniu ũvosieni ũ 1918 h., za maju biełaruskiju pracu ũ Dzi-sienščynie i Braslaūščynie, pradusim za biełaruskija kazańni pa kašciołach, tahdyšni kiraūničy vilenskaj dyecezijas, prałat ks. J. Hanusovič, naznačyū mianie na vikaraha za rubiažy etnahrafičnaj Bielarusi ũ Dra-

hičyn nad Buham. Prabyūšy tam da miesiaca žniūnia 1919 h., z dazvołu vilenskaha biskupa J. Matuleviča, ja viarnuūsia ũžnoū u Vilniu z namieram prystupić da biełaruskaj pracy na hruncie narodnym i chryścijanskim.

Pačac hetkiju pracu bylo niemahčyma biez adpaviednaha časapisu, dyk u hetym kirunku i pačau ja svaje pieršyja zachady ũ Vilni. Paznacho-dziūšy paraškidanych pa ũsim kraj ksiandzoū Bielarusau i zaručyūsia ich padmohaj matarjalnaj i maralnaj, ja prystupiū da vydavietva časapisu. Jak nazvac hety časapis, dumać doūha nia prycho-dziłasia — bylo jasnym, što novy vilenski časapis, jak orhan biełaruskaj hramadzka-chryścijanskaj dumki, musić maralna zlučycca z Pieciarburskaj i Mien-skaj „Krynicaj“, musić dalej słužyc tym-ža metam i, peūnie-ž, zvacca tak-ža musić tym-ža imiem.

Slovam, časapis heny ũ Vilni byū nazvany „Krynicaj“. Pieršy jaje numar vyjšau tut 24 žniūnia 1919 h. Pieršy majho piara artykuł hetaha numaru „Braty Bielarusy“ miž inšym hetak maluje ideovaprahramovy bok časapisu i ahułam dziejnašci BChD na vilenskim hruncie:

...,Baranić šv. katalickuju vieru, — čytajem

„O, jak mahutna ty, rodnaje słowa!“

Hetym maju honar złażyć pa-dziaku za „Chr. D.“, jakuju atrym-livaju akuratna i zaŭsiody čytaju z vialikim zacikaŭleńniem. Jana zaŭsiody prynosić radaść i dadaje sił da zmahańnia za budučyniul O, jak mahutna ty, rodnaje słowa! Časta-husta ũ čas navat pryhatavańnia da ekzaminaŭ, kali ũsie turboty žyćciovyja adstupali na drugi plan, to na't i tahdy, atrymaŭšy świeży № „Chr. D.“, ja zabyvaŭsia pra ũsio — i čytaŭ jaje ad pačatku da kanca biaz prervy. Jana ũvodziła mianie ũ niejki začaravany, lepšy šviet. Tak, rodnaja hazeta, rodnaje słowa, tvoryć pažyvu i dla dušy i cieła. Jakaja vialikaja zasluha tych, jakija pracujuć nad hetym „cudoŭnym chlebam“, jaki mnohich užo vyratavaŭ ad zahłady, ad duchovaj hałodnaj šmierci. O, jak-by chacielasia pahavaryć z tymi, jakija słaba, abo zusim nie daceńvajuć taho vialikaha zadania, jakoje spaŭniaje rodnaja hazeta. Jana, jak toj cichi misijonar, pranikaje ũsiudy, na't u najdalejšyja zaścienki, i to dziŭna, što ũsiudy znachodzić zacikaŭleńnie i pašanu, budzić, padnimaje, ũsviedamlaje, dadaje sił, časta słabaha pieratvaraje ũ mahutnaha arła, jaki badziorym užlotam šybaje tudy da sinich zor, da lepšaj budučyni!

a. M. M.

Münchan, lipień 1938.

Bielaruskaja chronika.

Vysialeńnie maryjanskich klerykaŭ. Pašla vysialeńnia z Druajcoŭ Maryjanaŭ, Bielarusau, ab čym my pisali ũ prošlym tydni, 8 VII nastupiła vysialeńnie z tej-ža Druaj piaciach maryjanskich klerykaŭ. Voš jany: Anton Padziava, Čeś Sipovič, Kazimier Sarul, Bani-fac Sarul i Kazimier Aniškovič. Pieršyja čatyry — Bielarusy, apoš-ni Palak.

Kanfiskata. „Kurjer Wileński“ z dnia 12.VII za artykuł ab sprave vysialeńnia z Druaj ajcaŭ Maryjanaŭ byŭ skanfiskavany.

Vyjezd z Vilni ks. J. Hermanoviča. Ks. J. Hermanovič (Vincuk Advažny), viedamy bielaruski paet i piśmieńnik, 13-ha lipnia z Vilni vyjechaŭ.

Zbornik bajek. Toj-ža Vincuk Advažny pryhatavaŭ da druku zbornik bielaruskich bajek: ułasnych i pierakładanych. Astajecca tolki znajsci vydaŭca i vydrukavać ich.

Padziaka. Sialanie Tabaryskaj parafii prysłali piśmiennuju padziaku za bielaruskaju pilihrymku ũ Kalvaryju ksiandzom: J. Hermanoviču, V. Šutoviču i Ad. Stankieviču.



Kooperacyja ũ Litvie

Pačynajučy ad 1923 h. kooperatyvy ũsiaho švietu šviatkujuć Dzień Kooperacyi. Dzień hety zvyčajna šviatkujecca ũ lipni mie-siacy koźnaha hodu. Litoŭskaja kooperacyja šviatkavala hety dzień 3-ha lipnia. Z hetaj nahody litoŭskija hazety padali hetkija viestki ab litoŭskaj kooperacyi:

Litoŭskaja kooperacyja pačalasia jašče prad vajnoj. Sioleta prypadaje 65 hadoŭ jaje isnavania, bo ũ 1873 h. u Koŭnie byŭ založany pieršy kooperatyŭny bančok. Pašla hetaha pačali arhanizavacca i inšyja rody kooperacyi. Naležny-ž razvoj litoŭskaj kooperacyi pačaušsia tolki ũ niezaležnaj Litvie Voš ličby: siańnia ũ Litvie isnuje 1355 kooperatyvaŭ roznaaha rodu. Kooperatyvy hetyja naležać da 6 sajuzaŭ kooperatyvaŭ.

Ab pracy litoŭskaj kooperacyi najbołš vymoŭna havorać ličby. Voźmiem napr. pazyčkovyja kooperatyvy. Jany siańnia majuć 120 tysiać siabroŭ i 16 milionaŭ litaŭ kapitalu. A jšče lepš razvivajucca kooperatyvy handlovaja, maločnyja inš.

Ahułam kooperacyja ũ Litvie ihraje vialikuju rol i vydatna spryjaje dabrabytu nasielnictva. Urad naležna acenŭvaje kooperacyju ũ haspadarčym i hramadzkim žyćci i dapamahaje jej ũsimi mahčymymi sposabami.

S—s.



tam — dapamahać vam jaje ũciamić, razvivać u vas žyćcio sapraŭdnaje, bo žyćcio duchovaje — pieršaja meta „Krynicy“.

My budziem taksama hołasna havaryć nia tolki ab vašych duchovych potrebach, ale i ab intaresach cieła. My dobra viedajem, što zdarovy duch, tolki ũ zdarovym cielee, što jak čalaviek hałodny, biedny, nie adziety, dyk tady nia ma što jamu tačkavać ab jaho dušy... My budziem zaŭsiody ũstupacca za biednaha sielanina i baranić biazdolnaha Bielarusachlebaroba. Našaj pavinnaščaj budzie nia tolki radzić vam, jak lapiej možna na ziamli pracavać, kab z jaje karysci vyciahnuć, ale taksama pi-sać ab tym, jak majuć biezziamielnyja i małazi-mielnyja damahacca ziamli, ci mohuć rabić heta i ci sapraŭdy dastanuć jaje. Damahacca spraviadli-vašci ũ žyćci ekanamična-hramadzkim — druhaja meta „Krynicy“.

Ale jašče nia ũsio toje, čaho my žadajem. Vadzica z „Krynicy“ dalej paljecca i, mo' daść Boh, dakocicca ũ toj kutok dušy Bielarusy, ab katorym i jon sam užo zabyŭsia: u kutok hordašci narodnaj i cany sabie, u kutok bielaruskaha narodnaha žyćcia. My budziem hołasna zajaŭlać ũsiamu švie-

tu i vas samych vučyć, što vy ni Palaki i ni Rasiejcy, a što vy asobny Bielaruski narod... Kab Bielarusy ũ svajej Bačkaŭščynie pačulisia poŭnymi haspadarami i volnymi, hodnymi čalavieka, hramadzianami — trecijaja meta „Krynicy“...¹⁾

„Krynica“ takim čynam u Vilni stałasia asiarodkam BChD. Voš što ab hetym čytajem u kalendary „Krynica“ na 1921 h.: „...tut pole mała ũdziać-naje. U Vilni panuje „polskaja viera“; ale ũsioždyki i tut udalosia ũžo niešta zrabić i robicca dalej. Na čale biel. chryśc.-demokr. ruchu ũ Vilni staić ks. A. Stankievič. Praca jdzie ciažka, ale nie staić na miescy i ũšciaž pasouŭvyvajecca naŭpierad. Hur-tok Biel. Chr. Dem. rašcie i razvivajecca“...²⁾

§ 2. — BChD i mienski biskup Z. Łazinski, „Gazeta Warszawska“, „Zarząd Ziem Wschodnich“ i inš.

Adnosiny Palakoŭ, pradusim nacyjanalistaŭ, jak ahułam da bielaruskaha ruchu, tak i da BChD, byli pieravažna niaprychilnyja. Niaprychilnašć heta

1) „Krynica“ 24.VIII.1919. № 1. „Braty Bielarusy!“

2) Kalendar „Krynica“ na 1921 h. „Biel. Chr. Demokracija“.

Z carkoŭnaha žyćcia

Praŭnaje pałažeńnie.

Sprawa Pravasłaŭnaje Carkvy ŭ Polšcy dasiul znachodzicca ŭ stanie paradkawańnia. Carkva ŭ Polskaj Rečypaspalitaj ciapier abapiortaja: na zakonie šwieckaje ŭłady — na h. zv. „tymčasovych praviach“ i na pryznańni carkoŭnaje aŭtokefalii kastantynopalskim patriarchatam.

Akančalna ŭparadkavać pałažeńnie Pravasłaŭnaj Carkvy ŭ Polšcy maje Carkoŭny Sabor, jaki nia moža dasiul sabracca.

Dahavor Apostalskaj Stalicy z polskim uradam u spraviu majemaści b. unijackich cerkvaŭ. Nadoviačy padpisany dahavor zaklučany miž Apostalskaj Stalicaj i Polskim Uradam u spraviu majemaści b. unijackich cerkvaŭ-parafijaŭ, jakuju rasijskija carskija ŭłady skanfiskavali. Dahavor padpisali: polski min. zahraničnych spraŭ J. Bek i Apostalski nuncy ŭ Varšavie arcyb. Kortezi. U dahavory adznačana, što b. unijackija cerkvy i prynaležnaja da ich ziamla i inšaja majemaść, što ŭžo ciapier znachodzicca ŭ waładańni kaścielnym, astajecca ŭłasnaścij Katalickaha Kaścioła. Ad tych b. unijackich cerkvaŭ i ichniaje majemaści, što znachodzicca ciapier u karystańni pravasłaŭnych, Apostalskaja Stalica adrakajecca, biaručy ad polskaha ŭradu hrašovuju zaplatu 2.500.000 zł.

Carkva śv. Trojcy ŭ Vilni i sprawa carkvy ŭ Jodach. Carkva śv. Trojcy ŭ Vilni administracyjnaj ŭladuj zapiačatana; administracyjni dahlad budoŭli ŭbačyŭ ščerbinu na fundamencie i scianie cerkvy i ścierdziu, što śviatynia moža razvalicca. Carkva dasiul staić začyniena. Pravasłaŭnyja viernyja i carkoŭnaja ŭlada zapieŭniajuć administracyjnaju ŭladu, što carkvu papraviac. Dziela remontu carkvy zasnavaŭsia specyjalny kamitet. Carkva pakulšto staić zapiačatana.

U Jodach, Braslaŭskaha pav., nahavoranyja biezadkaznymi adzinkami kataliki bielarusy, nacyjanalna niasviedamyja, pačali damahacca, kab „pieraviarnuli“ carkvu na kaścioł. Ab hetym šmat pisala polskaja nacyjanalistyčnaja presa i hetak raspalva relihijnuju varožaść miž miascovymi bielarusami pravasłaŭnymi i katalikami. Ale ŭ kancy hetaj spravy za interesavalisia razumniejšyja miascovyja kataliki, šviedamyja bielarusy i sprava „adbirańnia“ carkvy na kaścioł pryčihła. Ciapier, pašla zaklučeńnia dahavoru Apostalskaj Stalicy z polskim uradam u spraviu b. unijackich cerkvaŭ, treba spadziavacca, što sprava jodzkaže carkvy dla kiraŭnikoŭ hetaj niepachvalnaj akcyi budzie ŭžo biezpradmetnaj.

Pravasłaŭnyja palaki ŭ Horadni. Hady dva tamu ŭ Horadni paŭstała relihijna-hramadzkaja arhanizacyja „Dom pravosławnych polaków im. króla Batorego“. Ra-

niej ab pravasłaŭnych palakoch nihto nia čuŭ, dyk usim zdavalsia, što zakładčyki arhanizacyi „pravosławnych polaków“ — heta sektanty „Kościoła Narodowego“. Ale pačakaŭšy daviedalisia, što „pravasłaŭnymi palakami“ zjaŭlajucca: J. Marcinkievič — syn horadzienskaha ispraŭnika (kamanďant palicyi ŭ paviecie rasijskacarskaj služby), Hahman — b. staršynia „Russkaha Błahotvoritelna-ha Obščestva“ praz 6 hadoŭ, U. Viezlov — syn carskaha žandara, A. Anančenko — syn stanavoha prystava i im padobnyja.

Hetaja arhanizacyja prystupila ŭžo da budavavańnia asobnaje carkvy ŭ Horadni dla „pravasłaŭnych palakoŭ“.

Viedama, — ani pravasłaŭny bielaruski robotnik, ani tymbolš bielaruski sielanin u hetuju arhanizacyju nia pojdzie.

Kryŭdziać pravasłaŭnych ukraincaŭ. U Chołmšćynie i ŭ susednich pavietach niekija biezadkaznyja adzinki viaduć samuju rašučuju i dzikuju baraćbu z Pravasłaŭjem: zabirajuć na katalickija, abo palać, cerkvy, zmušajuć prymać katalictva, znievažajuć śviatščeńnikaŭ i inš. Ab hetym šyroka piša presa ukrainskaja roznych kirunkaŭ. Za pakryŭdžanych zastupajucca ukrainskija pasły.

Mir.



da BChD z boku polskaha asabliva davalasia ŭ znaki ŭ Vilni. Tut na pieršy plan vystupaje bp. Łazinski. A było heta tak. „Krynica“ svaim całkom vyznym ideolohičnym žmiestam siarod Palakoŭ ahułam, asabliva-ž siarod polskich kruhoŭ kaścielných, vyklikala pierapałoch — tym bolš, što na čale hetaha časapisu i ŭsiaho ruchu, što kala jaho hurtavaŭsia, stajaŭ katalicki ksiondz. Voš-ža ŭ polskich kaścielných kruhoch na čale z bp. Łazinskim paŭstaŭ plan: i „Krynica“ i mianie, jak redaktara, zabrać u Miensk. Plan hety z punktu polskaha, treba pryznać, nia byŭ pazbaŭleny sensu: Miensk — heta bielaruski asiarodak, dzie Palaki mienš zaciakuleny, jak u Vilni, a da taho ŭ Miensku bielaruski chryścijanski ruch ražvivaŭsia-b pad zorkim vokam taho-ž biskupa Z. Łazinskaha.

Voš-ža z hetaj metaj z mienskaj biskupskaj kuryi była mnie зробlena prapazyka: pryńiac u Mienskaj Duch. Seminarij pasadu profesara, a tak-ža pieravieści ŭ Miensk redakcyju „Krynicy“ i dalej tam jaje redahavać u ścisłym kontakcie z kuryjaj.

U śviazku z hetym u „Krynicy“ była pajaviŭšysia nastupnaja zaciemka:

„U Miensku, da prychodu balšavikoŭ, davoli

dobra ražvivalasia Zlučnaść Chryścijanskaj Demakracyi. Pry balšavikach praca hetaj demakracyi prypynilasia. Ciapier taksama jašče ŭ jej zastoj. Dahetul Zlučnaść na't nia maje svajej hazety. Chodzjać viestki, što redakcyja vilenskaj „Krynicy“ žbirajucca pieraječać u Miensk.¹⁾

Tymčasam čutki astalisia čutkami, a redaktar „Krynicy“ pierajaždžać u Miensk nie špiašyŭsia.

Uvosieni taho-ž 1919 h. u Vilni adbyvalasia ŭračystaść adkryćcia universytetu im. ściapanana Batury. Na hetu ŭračystaść prybyŭ tak-ža i mienski bp. Z. Łazinski. Miž im i mnoju dajšlo da spatkańnia. Pry hetym spatkańni vyjašniliisia akančalna tyja mety, dziela jakich redakcyja „Krynicy“ razam z redaktaram mieła pieraječać u Miensk. Akazałasia, što „Krynica“, jakaja tady drukavalasia vyklučna łacinskaj i vyklučna była praznačana dziela nacyjanalnaha budžeńnia Bielarusau katalikoŭ i dzieła pahlybleńnia ich katalickaha žyćcia, u Miensku pavinna ŭziać kirunak na Pravasłaŭje i, zakinuŭšy svaje idej narodnyja, pavinna služyc badaj vykluč-

1) „Krynica“ 1919, № 4 (u chronicy zaciemka: „Chryścijanskaja Demakracija“).

Knihapis

„Droga do Daugiel“ — povieść —
Zofii Bohdanovič.

Naharodžana na konkursie ũ Vilni i vielmi vychvalanaja, novaja povieść datyča znajomych nam adnosinaŭ pamiž Palakami i Litoŭcami. Aŭtarka, dasiul mała viedamaja, vidać — z „tutejšych“.

Povieść adrazu ũciahivaje čytača niazvyčajna pryhožymi apisaniami pryrody, žyvyimi chvarbami. Zdajecca, čytaješ abnoŭlehana Mickieviča. Vielmi tak-ža intaresujuć polska-litoŭskija hraničnyja supiarečnaści. Rod Šolnaŭ — polski i Sakovičaŭ — litoŭski (nie skažu, kab prožviščy byli trapna padabrany: skarej tre' było-b spadziavacca, što Šolna akažacca Litvinom, a Sakovič Bielarusam), prytym — pieršy rod šlachocki, a druhi — sialanski, — z saboju nia žyvuć u zhodzje.

Jan Šolna* — patryjarch celaha rodu — hałoŭny heroj povieści, čalaviek starašvieckich pahladaŭ, Palak, vielmi baluča pieražyvaje ciapierašni padzieł kraju. Vincuk Sakovič, małady, ale bojki pradstaŭnik celaha svajho rodu, Litvin, naadvarot — vykarystyvaŭe novuju hranicu i nažyvajecca ũ tajnych vizytach u Litvie. Drama zaviazvajecca skora ũ lubovi Vincuka Sakoviča z Varuškaj Šolna, dačkoj Jana. Varuška ũlubiłasia ščyra, a Vincuk karystalubna. Varuška ũciakaje da svajho miłaha, razam pierabiahajuć hranicu i biaruć u Litvie šlub. — Cikava,

jaki-ž by ksiondz davaŭ šlub takim biežancam? Ci-ž aŭtarka nia viedaje, što ũ katalickim kaściele „napačakaŭni“ šlubu nie dastanieš? Nu, ale niachaj sabiel! Jedziem dalš.. — Pašla šlubu Varuška prychozić da bački. Jan Šolna, jak možam spadziavacca, dačku vyklinaje i vyhaniaje — nahoj u hruździ — „von, suka!“

Žycio Varuški — trahičnaje: ani muž jaje nia lubić, ani tymbolš šviakroŭ i dzieviary. Žycio jejnaha bački, Jana Šolny, trahičnaje taksama: łamajecca jon u dušy biezkaniečna. — Adnak siła tradycyi i šlachockaha honaru pieramahaje: stary šlachcić apisyvaŭe majemašć durnavatamu parabku, Baŭtruku (Gražulisu), Palaku(?).

Vincuk Sakovič, ašukany ũ svajich pažadaniach, u strašennaj złości i biaz cienia žalaści, zbiŭšy na horki jabłyk, vykidaje ciažarnuju žonku Varušku na doždž, u bałota. Varuška čuć nia žhinuła. Jan Šolna, złamaŭšy serca, nia vyhaniaje ciapier choraj dački. A tymčasam Vincuk Sakovič, ziać, mścicca da astatku: padpalivaje ciašciu chatu z čatyroch vuhloŭ. U vahni čuć nia hinie Varuška. Sakovič ũciakaje ũ Litvu.

Jan Šolna, apaliŭšysia pry ratavani Varuški, upadaje ũ šal: rubaje na kuski prydarožnuju fihuru śv. Jana Chryściciela i — kudy vočy hladziac — biazyc praz hranicu ũ Daŭgieli

Povieść kančajecca symbaličnym ačyščeniem serca Jana Šolny praz śv. Jana Chryściciela.

U povieści spatykajem i pabočnyja asabistaści: cikavaja i sympatyčnaja postać pana Michała, zbankrutavanaha i ždzivačeŭšaha abšarnika, vielmi-ž pabožnaha! Hety, zamaliŭšysia, hinie na darozie ũ Daŭgieli ad kuli litoŭskaha žaŭnierá. Kaciaryna — žabračka, voražbitka, pakutnica. Baŭtruk, parabak Jana Šolny — biazhluzdy.

Hetyja ũsie try — naiŭnyja až da śmiešnaści; praŭda, zašmatich na adnu maľuju povieść.

Druhaja trojka — Jan Šolna, jahonaja žonka — staraja Šolniča i dačka Varuška. — Charakter hetych žančyn apracavany nadta paviarchoŭna.

Hetyja dzvie trojki — Palaki. Pradstaŭleny davoli praŭdapodobna: ludzi ščyryja, pabožnyja, poŭnyja cnotaŭ i pachibaŭ, prytym kožny z ich u svaim guście žjaŭlajecca idealistym.

Treciaja trojka — Sakovičy: staraja Sakovičyča, uspomnieny Vincuk i Igaška, najmałodšy — heta Litviny.

I voš tut bačym charakterny padchod aŭtarki da nacyjanalnaj poblemy, Sakovičy - kryŭdziciełi, ludzi biaz praŭdy i biaz serca (kryžavaŭnie savy nad stajniaj — litoŭski zababon?), matarjalisty. Vincuk lubić Varušku tolki dzieła hrašej: ani zdryhnušsia vykinuć jaje ciažarnuju na doždž i ũ bałota. Patrytot Vincuk — tolki dzieła karyści. Dasłoŭna — ani adnej ryški pazytyŭnaj — adny tolki minusy i podłaśc...

Znajšoŭ Mickievič šmat sym-

na spravie kaścielna-carkoŭnaj Unii. Siarod nasielnictva katalickaha — kazaŭ bp. Z. Łazinski — „Krynica“ nia maje ničoha da raboty, bo katalikoŭ — reč jasnaja — na Katalictva navaračvać nia treba, a tak-ža nia treba, dy j nia možna siarod ich pravodzić biełaruskaj nacyjanalnaj idei, bo jany pryvykli da polskaści i što Palaki hetu ich pryvyčku słušna mohuć uvažac „za swój kulturalny dorobek“.

Naturalna, hetkaja sa mnoj hutarka biskupa Ł. akančalna rašyła ab tym, što vyjaždžać u Miensk ja nia moh. Voš-ža ũsie henyja prapazyki ab pierajezdzie ũ Miensk i ab źmienie kirunku „Krynicy“ ja rašuča adkinuŭ i časapis heny vydavaŭ dalej u Vilni ũ vyšejznačonym kirunku.

Niešta padobnaje paŭtaryłasia ũ pačatku 1920 h. za časaŭ panavaŭnia ũ nas tak zv. „Zarządu Ziem Wschodnich“. A było tak. Heny „Zarząd“ davaŭ hrašovyja zapamohi polskaj, a navat i nia polskaj, presie. Ja, jak redaktar i vydaviec „Krynicy“, mieŭ hrašovyja chłopaty z vydaviectvam hetaha časapisu. Voš-ža i ja źviarnušsia da „Zarządu Ziem Wschodnich“ ab zapamohu. Vioŭ sa mnoj u hetaj spravie hutarku ũradoviec Krupski. ũradoviec hety zhadzišsia dapamahčy „Krynicy“, ale

z umovaj, što jana pierajezdze ũ Miensk, budzie drukavacca hraždankaj i źmiestam svaim budzie praznačana pradusim, dy navat vyklučna, dla Bielarusau pravasłaŭnych, bo — kazaŭ dalej Krupski — tereny, dzie pieravažaje biełaruskaje nasielnictva katalickaje, jak Vilenščyna i Horadzienščyna — heta, kazaŭ-by, pryrodnyja tereny ekspansii polskaj kultury. Jasna, što na hetyja ũmovy ja nie zhadzišsia, da nijakaj zapamohi nie dajšto i „Krynica“, choć prymirała hoładam, ale svajho biełaruskaha niezaležnaha kirunku nie źmianila.

Zaŭziataja tak-ža nahonka na „Krynicy“ vialasia i z boku polskaj presy. Asabliva ũ hetym sensie adznačalasia „Gazeta Warszawska“, jakaja, jak i bolšaść polskaj presy i hramadzianstva, da biełaruskaha adradžeŭnia, asabliva-ž Bielarusau katalikoŭ, adnosilasia varoža z princypu. U henaj „Gazecie Warszawskiej“ adnosna biel. katalickaha rucha, u staćci „Głos ze wsi białoruskiej“, pašla śćvierdžeŭnia faktu pačatkaŭ biełaruskaha narodnaha adradžeŭnia i byccam bieznadziejnaści jaho siarod Bielarusau pravasłaŭnych, ab hetym adradžeŭni siarod katalikoŭ miž inšym čytajem nastupaaje: „...Inakš pradstaŭlajecca biełaruskaja praca siarod

patyčných staron u Konradzie Valenrodzie, a Sienkiewiç u Bohunie; a Puškin pa rycarsku adnosišsia navat da Puhaçova, — a tymčasam Z. Bahdanoviçyha, zapeckašy až za łokci svaje mastackija ruki, jašče hlybiej raskapała „darohu da Daugielaŭ“, nad jakoj tak sardečna i šcyra plača. Saprady, niejka fatalnaja Nemezis apavila novych pišmieńnikaŭ, asabliva žançyn (Bahdanoviçyha, Zahorskaja), što jany pašpiešna, skazaŭ-by, z apetytam robiac sami toje, çaho strašenna bajacca — pahlyblajuç raździeł i raźlivajuç „truczny“:

I jašče dziŭniej, što „Droga do Daugiel“ atrymała pieršuju naharodu na konkursie za ... „ukochanie proste viary ludzi litewskiego zašcianka“... I paçynajacca poviešć ad „Pachvalony Jezus Chrystus“ i kančajecca „piešniaj ab zbaŭlonym sercy çalavieçym“, i... žjaŭlajacca novym škodnym çyńnikam na „hranicy dvuch bratnich narodaŭ Polšcy i Litvy“.

V. Adv.



„Chryścijanskaja Dumka“ razam z miesiaçnikam „Z O R K A“ dla biel. dziaciej kaštuje ũ hod usiaho 3 zał. U składçynu jašče taniej: kali chto na adzin supolny adras žbiareç troch padpišçykaŭ, dyk za try ekzemplary „Chr. D.“ płacić tak-ža 3 zał., heta znača: kožny padpišçyk z hetaj trojki atrymaje našu hazetu za 1 zał. u hod. Numar konta 63.



„Chr. D.“ i „Zorka“ pašyrajucca.

v. Suški, Brasl. pav. U kancy minulaħa hodu, jak iskra z nieba, prylacieŭ u našu viosku probny numar „Chr. Dumki“. Z pieršaha pohladu časapis hety mnie duža padabašsia i ja vypisaŭ jaho na paŭhoda. I nie ašukašsia, bo z „Chr. D.“ ja duža zdavoleny, a tak-ža i z „Zorki“. Časapisy hetyja vypisvaju nadalej i pašyraju ich siarod susiedziaŭ. Cikava, što „Zorku“ lubiac çytać nia tolki maładyja, ale tak-ža i staryja. Dokazam našaj pryçilnašci i da „Chr. D.“ i da „Zorki“ jošć choć-by toje, što ũ našaj vioscy hetyh časapisaŭ užo akazałasia çatyry. Spadzajomsia, što lik hety pavialiçycca jašče bolš.

P. S.

Bielaruskušć trymajacca.

Zabludava, Bielast. pav. Na Piatra vialiki fest u Zabludavie. Mnoha ludziej u kašciele i na rynku. Zabludava duža cikavy kutok. Bielaruskaja masa u nas tak miž saboj spleciena, što çužym uplyvam jana nijak nie paddajacca. Napryklad, starejšyja u nas žançyny, choć ty što z imi rabi, ale jany ani jak nia mohuć inakš havaryć, jak tolki pabielarusku. Našy vioski niejka daloka paložany ad pa-

rafijalnaha kašcioła. Zatoje naša bielaruskaje žyćcio praz kašciol mała polšçycca.

U našym kašciele niadaŭna stali piajac niešpary papolsku. Heta nia ũsim nam padabajacca. Tyja, što ũmiejuç piajac niešpary papolsku, dyk nadta kryçać u kašciele i nam miašajuć malicca. My nia viedajem, chto heta pazvalaje na toje, kab žmiania liturhiçny jazyk u nabaženstvach. Nam bylo lepš, jak śpiavali niešpary pałacinsku. Kruhom nas pa parafijach i ciapier usiudy piajuć niešpary pałacinsku.

Pryhožaja jošć cerkva ũ Zabludavie. I ũ carkvie niçoha nima bielaruskaha. Ludzi nia viedajuć, jak za heta ũziacca, kab u carkvu ũviašci naša rodnaja bielaruskaje.

Kataliki ũ Zabludavie roźniacca ad pravasaŭnych. Kataliki ũ nas heta lahodnyja ludzi i duža ciarplivyja. Jany dajucca nachilacca ũ toj bok, u katory ich chto pahladzie. A našy pravasaŭnyja, dyk užo boiš ambitnyja i vyšej svaju bielaruskuju hałavu zadzirajuć. Vialikaj šviedamašci bielaruskaj kala Zabludava nia znajdzieš i bielaruskaja hazeta siudy redka traplaje. Ale bielaruskija zvyčaj dyk tut vidać, jak na dałani. Usiudy hrymić bielaruskaja mova.

Z. C.

katalikoŭ... Tuť na çale narodnaha ruchu stali maładyja bielaruskija ksiandzy... i adrazu raźvili enerhiçnuju ahitacyjnaju pracu, staŭlajuçy jaje na hruncie relihijnym i agrarnym. Jak i treba bylo spadziavacca, uçašcie u biel. pracy katalickaha duchavienstva, majuçaha vialiki maralny ũplyŭ na narodnyja masy, a tak-ža ũmiełaje kiravańnie ahitacyjaj i miašannie narodnaj spravy z relihijnaj i z agrarnaj, musiła prahavaryć bolš zrazumiela da raŭnadušnych dahetul masaŭ i vyviešci bielaruskuju spravu na šyrejšyja tory raźvićcia.

Dziela hetaha baçym, što ũ hetym adnosna nialiçnym katalickim adłamie bielaruskaha narodu, narodnaje ũšviedamleńnie zajmaje štoraz šyrejšyja kruhi, zdabyvaje novych starońnikaŭ i šyrycca pa ũsim krai. Adnosiny nas palakoŭ-kresoŭcaŭ da bielaruskuha ruchu dvuch adłamaŭ vyznaniovyh biel. narodu nie adnolkavy. Daskaŭala zdajom sabie spravu, što kali z adłamu pravasaŭnaha niçoha nam nie hrazić, to ũ adłamie katalickim niekiravanaja nam fala narodnaha bielaruskaha adradžańnia lohka moža ũ nas udaryć, i kali nia žmienšyć, dyk u kožnym vypadku značna asłabić „naš stan posiadania“ na kresach.

Niebiašpieka jošć u tym, što bielaruskija ksiandzy badaj usich katalikoŭ na Bielarusi zalicajuć da bielaruskaj narodnašci... Jak u Litvie litoŭskija šavinisty ũsich žycharoŭ zalicali da litoŭskaj narodnašci, uvažajuçy navat Palakoŭ za vynaradaŭlenych Litvinoŭ, a ũsie kašcioły za ũtasnašć užitkovuju pieravažajuçaj narodnašci, — tak i ũ nas na Bielarusi bielaruskaie katalickaje duchavienstva imkniecca vyrazna da taho, kab našyja kašcioły addać na ũžitkavańnie Bielarusam, uviešcii ũ nabaženstvy bielaruskuju movu i advieçnyja polskija piešni zastupić švieža stvoranaj dla hetaj mety piešniaj bielaruskaj... Kali bielaruskaja praca pojdzie tak dalej niaspynienaj, to možam daçakacca tej sumnaj chviliny, kali ũ kašciolach našych niepadzielna zapanuje bielaruskaja mova“...¹⁾ Urešcie kančajecca hety artykuł haračymi zaklikami prociŭstavicca bielaruskaj chryścijanskaj rabocie, pradusim jašče bolš pašyrajuçy siarod Bielarusau polskašć.

Hetaki-ž samy alarm prociŭ bielaruskaha katalickaha ruchu padyjmała i polskaja nacyjanalistyç-

1) „Gaz. Warszawska“ 1920 h., №№: 101—103, art.: „Głos ze wsi białoruskiej“.

Z USIAHO ŠVIETU

Damahañni polskich sacyjalistaŭ i narady „Stronictwa Ludovaha.“ Nadoviačy adbyłasia narada Centralnaha Kamitetu PPS (Polskaj Partyi Socyjalistyčnej) u Wařawie. Kamitet, razvažyŭšy sučasnaj mižnarodnaje palityčnaje pałažeñnie i pałažeñnie rabotnic-kich masaŭ u Polščy, pastanaviŭ dalej zmahacca za źmienu ciapie-rašniaj vybarnaj ardynacyi, za ros-pusk sučasnaha Sojmu i Senatu i za novyja vybary na padstavie novaj vybarnaj ardynacyi.

Apošnimi dniami adbyłasia ta-kaja-ž narada Centr. K-tu „Stron-ictwa Ludovaha“ ŭ Wařawie, ja-ki taksama pastanaviŭ trymacca

dasiulešniaj apazacyjnaj palityč-naj linii i zmahacca za novyja, demakratyčnyja vybary.

Zapas ziamli na parcelacyju. Pavodle zakonu z 1925 h. ab zia-mielnaj reformie ŭ Polščy mieli rasparcelavać 1 milion 383 tysia-čy haktaraŭ ziamli z pryvatnych dvaroŭ i 405 tys. hakt. kazionnaj i dziaržaŭnaha Ziemlarobskaha Banku. Ciapier jašče jość zapasu ziamli na parcelacyju tolki — 45,4 tys. hakt. kazionnaj ziamli, 614,3 tys. hakt u pryvatnych dvaroch i 150 tys. hakt. kašcielnaj ziamli.

U niekatorych pravincyjach užo zapasu ziamli zusim niama.

U našym kraj miascovaje na-sielnictva ŭ bolšašci małaziamiel-naje i bieziamielnaje jašče ūsio čakaje abiacanaj ziamielnaj refor-my — nadzielu ziamli.

Patrebna 1000 inžynieraŭ. Rektar Lvoŭskaj palitechniki prof. Hajsler vyjašniaje, što ŭ Polščy ŭ źviazku z razbudovaj COP— u (Centralny Okruh Prامystovy) ciapier jość patreba 1000 inžynieraŭ. Tym-časam Wařaŭskaja palitechnika vypuskaje tolki 70, a Lvoŭskaja kala 60 inžynieraŭ u hod. Na čy-hunkach i ŭ promyśle pracujuć jašče inžynieri z staroj, pradva-jennaj školy — užo staryja ludzi. I mima hetaha našaja viaskovaja moladž nia moža dostać stypen-dyjaŭ na navuku ŭ palitechnicy.

Vajskovaja apieka nad ško-łami. Hazeta „Polska Zbrojna“ padaje, što na „kresach“ vojska apiakujecca narodnymi školami: hetaja apieka KOP—u (Korpus Ochrony Pogranicza) na terytoryi ūschodniaha i litoŭskaha pahrañi-ča abymaje 270 szkołaŭ; hetkaja apieka rasšyрана na ūsie „Kresy“ i paŭdzionnyja vajavodztvy, dzie ū bolšašci žyvie niapolskaje na-sielntctva. A što robiac školnyja kuratoryi?...

Čechaslavacki ūrad rychtuje novaje prava dla svaich nacynaj-nalnych mienšašciaŭ, jakija buduć mieć jašče bolš pravou, jak mieli dahetul.

Anhielski karol z karalevaj 19 lipnia prybyŭ u Paryž. Hetyja adviedziny majuć vialikaje pali-tyčnaje značeñnie.



U prošłym nu-mary „Chryścijan-skaj Dumki“ my źmiaščili artykuł ab Słavakach i ichniaj spraviu. Ciapier pa-dajom zdymku Ks. prałata Andr. Hlin-ki (pasiaredzinie), hałoŭnaha pavady-ra słavackaha ru-chu. Hazety pišuć, što apošnim časam Ks. A. H. mocna zaniamoh.

naja presa krajovaja, jak napr. „Dziennik Wileñski“, jaki ruch hety pradusim čarniŭ i ckavaŭ na jaho polskija administracyjnaja ūlady i polskaje ducha-vienstva.

I sapraŭdy, prociŭ biel. chryścijanskaha ruchu ūźnialisia tak-ža i lišnie dasużyja ūradaŭcy. Prykla-dam vymoŭnym hetaha miž inšym slużyć nastup-naje pišmo ŭ red. „Krynicy“ ks. J. Hermanoviča:

Pavažany p. Redaktar!

№ № 7, 8 i 9 Vašaj hazety ja nie dastaŭ. Na poščie u Vaŭkavysku mnie kazali, što hazeta „Kry-nica“ prychođiła, ale z pošty zabiraŭ jaje pasła-niec Izabelinskaha Načalnika. Z Izabelina Načalnik usioždyki hazety mnie nie addaje. Što heta za pa-lityka? Dziela hetaha ja padaŭ žaľabu da Vaŭkavy-skaha Kamisara na hetaha Načalnika p. Jelinka, a Vas, p. Redaktar, prašu pryslać mnie hetyja №№ iznoŭ i adresavać da mianie hazetu prosta na Vaŭ-kavysk, nie ūspaminajućy niebiašpiečnaha Izabelina.

Z pašanaj

Ks. J. Hermanovič.1)

A voš i druhi pryklad. Toj-ža ks. J. Hermano-vič, užo probašć Łukonicy, Słonimskaha pav. paviedamlaje redakcyju „Krynicy“ ab tym, što mia-scovy paštar „Krynicy“ jamu nie addaje, bo — ka-ža — jość tajny zahad, kab hazety hetaj padpiščy-kam nie addavać, a adsyłać Słonimskamu starastu.1)

Niaprychilnašć heta pryjmała štoraz bolšyja raźmiery. U vyniku jaje polskija ūlady užo tak zv. „Siaredniaj Litvy“ ŭ 1921 h. „Krynicy“ zakryli su-sim. Pakazałasia jana aź uvosieni nastupnaha hodu.

Było i takoje zdareñnie, što adzin uradoviec aficyjalnaj papieraj upieradzii kšiadza Bielarusu, kab toj nia vażyšsia havaryć pabielarusku kazañniaŭ; heta bylo z ks. Stepovičam (Kaz. Svajak) u Zašvi-ry, šviancianskaha pav.2)



1) „Krynica“ 1921, № 32.

2) „Biel. Krynica“ 1921 (adnadnioŭka). Ab inšych pa-dobnych faktach hl. maju knižku: „Rodnaja mova ŭ švia-tyniach“.

šluby i razvody ũ Niamieččynie buduć rehulavacca tak, jak hetaha budzie vymahać interes dziaržavy. Hetak havora novy hitlerouški žanimski zakon. Slovam, usie pravy Božyja iludzkiya Hitler padparadkavaje dziaržavie. Tak jak i ũ Savietach, tolki inšym sposabam.

Litoŭska-polskija handlovyja pierahavory ũžo pačalisia i vjaducca ũ Varšavie. Pašla handlovyh pačnucca kulturna-nacyjanalnaja.

Min. Bek u Łatvii. ũ pałovie lipnia polski ministr zahraničnych spraŭ Bek praz Litvu jezdziŭ u Łatviju. Meta jaho padarožy: konsolidavać bałtyckija dziaržavy pad kiraŭnictwam Polšcy. Hazety pišuć, što pokulšto ničoha z hetaha nia vychodzić.

ũ Japonii Alimpijady nie adbuducca. ũ 1940 h. alimpijskija mižnarodnyja ihry mieli adbycca ũ Japonii. Tymčasam Japonija, praz ũvahu na vajnu z Kitajem, ad henych ihraŭ amoviłasia. Vidać, nia maje jana času hetym zajmacca.

ũ Palestynie baraćba miž arabami i žydami prymaje što-raz hraźniejšyja formy. Anhlija pasła tudy vojska, kab zdušyć zaburenni, ale heta da ničoha nie davodzić.

ũ Hišpanii Franko ũsio pasouvajacca napierad. Mnohija ũžo spadziajucca chutkaj jaho akančalnaj pieramohi nad čyrvonymi, katoryja adnak trymajucca stojka i advažna baroniacca.

Kitajskija ziemi Japonija zabiraje dalej, ale, vidać, nia lohka jej heta jdzie, kali dahetul zhinuła japoncaŭ ad kitajskich kul 400 tysiać.

ũvies šviet zbroicca, a ũ Hišpanii i na Dalokim ũschodzie vajujuć. Apošnimi časami ũsie dziaržavy na šviecie, asabliva vialikija i majučyja zachopnickija namieri, zbrojacca demanstracyjna, chvalacca hetym, ũsciaž zboljšvajuć dziaržaŭnyja vydatki na zbrajeŭni; pry hetym militaryzujuć, nie aścierahajučysia, dziaciej i ahułam usio nasielnictva. Slovam, usie dziaržavy hatoviacca da vajny i zaachvočvajuć ludziej być zaŭsiody hatovymi ũziacca za



Škody ad bury. ũ Ašmianščynie ad bury paciarpieła 800 haspadarak, zniščany 10 tysiać ha zasievaŭ. ũ Ašmianie paŭstaŭ K-t pomačy paciarpieŭšym.

Araptanam navokał švietu. Amerykanski miljaner Hughes pieralacieŭ navokał švietu. Lot jaho tryvaŭ: 3 dni, 19 hadzin, 14 min. i 10 sekund.

ũsich ludziej na šviecie pavodle apošnich padličeŭniaŭ Lihi Narodaŭ 2,115,800 tysiać.

Z žyćcia rašlin. Žyćcio rašlin vielmi roznarodnaje: adny žyvuć-rastuć vielmi doŭha, a druhija tolki niekalki minut i navat sekundy stanoviac ich viek žyćcia. Najdaŭžej žyvuć rašliny jalinovaj parody; niekatoryja dzieravy hetaha, jalinovaha, hetanku žyvuć da 5 tysiać hadoŭ. Z liściastych dzieravaŭ najdaŭžej žyvuć dub i lipa — da 1000 hadoŭ.

Kuplajcie vypisvajcie

knížki Ks. Ad. Stankieviča:

1. „BOŽAJE SŁOWA“

(cana 3 zł. — z pierasyłkaj — 3.50 zł.),

2. „LEKCYI I EVANELII NA NIADZIELI I ŠVIATY“

(cana 1,50 zł. — z pierasyłkaj — 1.75 zł.),

Hałoŭny skład: Bielaruškaja Kniharnia „PAHONIA“ — Vilnia, Zavalnaja 1.

aružža i skočyc u šalony kryvavy taniec.

ũ Hišpanii, užo dva hady spraŭlajuć biazsumlennyja palityki — kamunizmu i fašyzmu — hety šalony taniec vajny.

Na Dalokim ũschodzie zachopnickaja vajna Japonii prociŭ Kitaju, kitajcaŭ davodzić da krajaŭci. Kitajcy ũ abaronie ad najezdznikaŭ, adstupajučy pazryvali vodnyja hrebli, jakimi była ũrehulavana vialikaja kitajskaja žoŭtaja raka. Pašla ũzarvaŭnia hetyah hreblach raka šyroka ũ biazładzdzzi ražliłasia, zalivajučy sotni kilametraŭ prastoru ũ hetym ražlivie zhinuła sotni tysiać narodu, a tak-ža zhinuła nia mała japonskaha vojska.

Vilenskaja chronika.

Vilenski Ozon i bielarusy. Vilenski Ozon na svajej narodzie miž inšym damahajacca bielaruških aŭdycyjaŭ u radjo. Tymčasam jak nia bylo ich, tak i niam.

Zapamoha. Magistrat na dabračynnja mety za m. červieŭ praznačyŭ 35 tysiać. A bielarusam ničoha.

Litoŭcy na Alimpijadu. ũ Koŭnie ciapier adbyvajucca alimpijskija ihry litoŭcaŭ z usiaho švietu. Z Vilni vyjechała 43 čalaviek.

Knihab Litvie. ũ chutkim čase dyr. Školy Palityčnych Navuk u Vilni dr. V. Vielhorski maje vydać knížku ab Litvie.

Paštovaja skrynka

A. C. Drukujem, z rešty tak-ža skarystajem.

B. H. Nijak nie pračytali vašaha lišta i dziela hetaha nia viedajem, čaho vy choćacie. Pišycie vyrzanal!

I. K. Vaš rachunak z nami ũ paradku.

M. M. Jak bačycie, karystajem.

A. K. Ničoha padobnaha nia čuli, zdajacca — Vy myłajeciesia.

Z. B. ũ čarhovym numary nadrukujem.

F. D. Dobry vierš, ale Vy jaho „pazyčyli“ ũ Kupaly.

V. J. ũžo sioleta pozna dumać ab Kalvaryi, kali Boh pamoža, dyk na drugi hod!

N. F. Kali adnamu ciažka, dyk u składčynul.

V. C. My i sami viedajem, što treba „Chr. D.“ vydauć tydniovikam, ale nia majem na heta hrošaŭ. Kali z vosieni daŭžniki našy apamiatajucca, dyk moža tady i pačniom vydavać što tydnia.

S. J. Šukajem, kali znojdzjem — vyslem Vam.

Ks. P. T. Vysłali Vam na Vaš novy adras, ci atrymalí?

V. ũ. Što za pryčyna, — nia viedajem. Niedajšoŭšyja da Vas numary pasyłajem.

a. M. V. „Chr. D.“ pasyłajem.

Vypisvajcie, čytajcie i pašyracijie ilustravany časapis

„ШЛЯХ МОЛАДЗІ“

(„ŠLACH MOŁADZI“)

jaki isnuje ad 1929 h. — Vychodzić dva razy ũ miesiac Drukujacca hraždankaj i łacinkaj. Zmiaščaje cikavyja artykuly z haliny navukova-papularnaj i hramadzkej. Pryhožyja litaraturnyja tvory i šmat roznych viestak z žyćcia bielaruškaha i ũsiaho švietu.

Padpiska na hod 2 zł. i 50 hr., na paŭhoda 1 zł. 50 hr., na 3 miesiacy 75 hr. Starod akuratnych padpišcykaŭ razlošvajuca cennyja premii. Sioleta budzie razlošavany miž inšym radyjoaparata. Adrys radakcyi „Šlachu Moładzi“: Wilno, Zavalnaja vul. № 1.

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktor V. JERMAŁKOVIČ

Vydaviec KS. AD. STANKIEVIČ

Bielaruškaja Drukarnia im. Fr. Skaryny, Vilnia, Zavalnaja vul. № 1.